



The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIII]

TUESDAY, APRIL 12, 2022 / CAITRA 22, 1944

Separate paging is given to each part of the supplement to the Central Gazette and Central Section in order that it may be filed as a separate compilation

PART -I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

જાહેરનામું

ગુજરાત પોલીસ અધિનિયમ, ૧૯૫૧ની કલમ-૩૩ (૧)(બી) અન્વયેનો.

નં.પીઓએલ/૨/જાહેરનામા/એસ.આર./૩૮/૨૦૨૨.- આણંદ બોરસદ ચોકડી ખાતે આવેલ રાષ્ટ્રીય ધોરીમાર્ગ નં.૬૪(દાંડીમાર્ગ) પર બોરસદ ચોકડી પાસે રેલ્વે L.C.No.3X ઉપર રેલ્વે ઓવરબ્રીજ બનાવવાની કામગીરી પ્રગતિ હેઠળ હોઈ, આગામી તા.૨૧/૦૩/૨૦૨૨ થી તા.૩૧/૫/૨૦૨૨ સુધી રસ્તો બંધ કરી તે રસ્તા પરથી પસાર થતા વાહનો નીચે મુજબ ડાયવર્ટ કરવા પોલીસ અધિક્ષકશ્રી, આણંદે તેમના તા.૩૧/૦૩/૨૦૨૨ ના પત્ર ક્રમાંક: સીબી-૫/રાષ્ટ્રીય ધોરીમાર્ગ-૬૪/૫૦૨૭/૨૨થી દરખાસ્ત અત્રે મોકલી આપેલ છે.

વાસ્તે, હું, કેતકી વ્યાસ, (જી. એ. એસ.), અધિક જિલ્લા મેજિસ્ટ્રેટ, આણંદ, ગુજરાત પોલીસ અધિનિયમ, ૧૯૫૧ની કલમ-૩૩ (૧) (બી) થી મને મળેલ સત્તાની રૂએ તા.૦૬/૦૪/૨૦૨૨ થી તા.૩૧/૫/૨૦૨૨ સુધી નીચે જણાવેલ માર્ગ ઉપરથી પસાર થતાં વાહનો ઉપર પ્રતિબંધ ફરમાવું છું તથા તે માર્ગ ઉપરથી પસાર થતાં વાહનોને નીચે જણાવેલ માર્ગોએ વાળવા (ડાયવર્ટ કરવા) હુકમ કરું છું.

વાહનોની અવર-જવર ઉપર પ્રતિબંધ મુકવાનો માર્ગ :

➤ ગણેશ ચોકડીથી સોજીત્રા તરફ જતો રસ્તો.

વાહનોની અવર-જવર બંધ થતા તેના ડાયવર્ટ કરવાના વૈકલ્પિક રૂટો:-

- ગણેશ ચોકડીથી સોજીત્રા તરફ જતા ડાબી બાજુએ આવેલ NDDB જવાના રોડથી વેટેનરી કોલેજ પાસેથી નીકળીને ચોકડી થઈને બોરસદ તરફ જતા રસ્તા પર થઈને સેન્ટ્રલ વેર હાઉસની સામે બાજુએ જતા રસ્તેથી પસાર થઈને ઉમાભવન થઈને સોજીત્રા/તારાપુર તરફ જઈ શકાશે.
- વડોદરાથી આવતા વાહનો ગણેશ ચોકડી થઈને આણંદ શહેરમાં પ્રવેશ કરી શકાશે.
- સોજીત્રા તારાપુર તરફથી આવતા વાહનો ઉમાભવન થઈને સેન્ટ્રલ વેરહાઉસથી બોરસદ રોડ થઈને ચોકડી થઈને વેટેનરી કોલેજ પાસેથી નીકળીને NDDB જવાના રસ્તે થઈને ગનેશ ચોકડી તરફ જઈ શકાશે.

➤ સોજીત્રા-તારાપુર તરફથી આવતા વાહનો રેલ્વે ફાટક નં.૪ (અમીન ઓટો) તરફથી આણંદ શહેરમાં પ્રવેશ કરી શકાશે.

આ હુકમથી જે રસ્તાઓ બંધ કરવામાં આવેલા છે. તે સ્થળોએ જિલ્લા પોલીસ અધિક્ષકશ્રી, આણંદ જરૂરી પોલીસ ગાર્ડ મુકી ટ્રાફિક ડાયવર્ઝન અંગે જરૂરી પ્રબંધ કરવાનો રહેશે.

આ હુકમનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ ની કલમ-૧૩૧ હેઠળ શિક્ષાને પાત્ર થશે.

આજ તારીખ. ૮મી એપ્રિલ, ૨૦૨૨ના રોજ મારી સહી તથા સિક્કો કરી આપ્યો.

કેતકી વ્યાસ,
અધિક જિલ્લા મેજિસ્ટ્રેટ,
આણંદ.

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળ બહાર પાડેલ.

નં.પીઓએલ/૨/જાહેરનામા/એસ.આર./૪૦/૨૦૨૨.- આગામી તા.૧૦/૦૪/૨૦૨૨ને રવિવારના રોજ આણંદ જિલ્લામાં કુલ-૩૭ પરીક્ષા કેન્દ્ર ઉપર લોકરક્ષક ભરતી પ્રક્રિયાની લેખિત પરીક્ષા યોજનાર છે. આ પરીક્ષા કેન્દ્રો પર પરીક્ષા શાંતિપૂર્ણ વાતાવરણમાં યોજાય તે હેતુસર પરીક્ષા કેન્દ્રોની આસપાસ વાલીઓના અને લોકોના ટોળાઓ એકઠા ન થાય તેમજ કોઈ અનિચ્છનીય બનાવ ન બને તે માટે તથા પરીક્ષા દરમિયાન કોઈ પણ પ્રકારની ગેરરીતિ ન થાય, પરીક્ષાર્થીઓ નિર્ભયતાથી પરીક્ષા આપી શકે, તે માટે ૨૦૦ મીટરની ત્રિજ્યામાં ઝેરોક્ષ મશીનો બંધ રાખવા ફોજદારી કાર્યરીતિ અધિનિયમ- ૧૯૭૩ની કલમ-૧૪૪ હેઠળ જાહેરનામું પ્રસિધ્ધ કરવા માટે પોલીસ અધિક્ષકશ્રી, આણંદનાઓએ તેમના તા.૦૫/૦૪/૨૦૨૨ના પત્ર ક્રમાંક: એલઆઈબી/જાહેરનામા/૮૨૬/૨૨ થી દરખાસ્ત મોકલી આપેલ છે.

વાસ્તે, હું કેતકી વ્યાસ, (G.A.S), અધિક જિલ્લા મેજિસ્ટ્રેટ, આણંદ ફોજદારી કાર્યરીતિ અધિનિયમ-૧૯૭૩ની કલમ-૧૪૪થી મને મળેલ સત્તાની રૂઢિએ તા.૧૦/૦૪/૨૦૨૨ના રોજ નીચે મુજબના કૃત્યો કરવા ઉપર પ્રતિબંધ ફરમાવું છું.

પ્રતિબંધ :-

- (૧) પરીક્ષા કેન્દ્રોની કંપાઉન્ડની દિવાલની ૨૦૦ મીટરની ત્રિજ્યામાં પરીક્ષાર્થી ઉમેદવારો અને પરીક્ષાની કામગીરીમાં રોકાયેલ અધિકૃત વ્યક્તિ સિવાય અન્ય કોઈપણ બિન અધિકૃત વ્યક્તિ તથા સંબંધિત પરીક્ષા કેન્દ્ર જે શાળામાં આવેલ હોય તે શાળાના સંચાલક મંડળના સભ્યશ્રીઓ કે હોદ્દદારોને પરીક્ષા કેન્દ્રમાં કે કેન્દ્રની ૨૦૦ મીટરની ત્રિજ્યામાં પરીક્ષાના દિવસે અને સમય દરમિયાન પ્રવેશ માટે પ્રતિબંધ ફરમાવું છું.
- (૨) પરીક્ષા કેન્દ્રોની કંપાઉન્ડની દિવાલની ૧૦૦ મીટરની ત્રિજ્યામાં આવેલ તમામ ઝેરોક્ષ મશીનો પરીક્ષાના દિવસ દરમિયાન સવારના ૦૮:૦૦ કલાક થી બપોરના ૩:૦૦ કલાક દરમિયાન ચાલુ રાખવા ઉપર પ્રતિબંધ ફરમાવું છું.
- (૩) પરીક્ષા કેન્દ્રોમાં મોબાઈલ ફોન કે ઇલેક્ટ્રોનિક માધ્યમથી સંદેશાવ્યવહાર કે રેકોર્ડીંગ થઈ શકે તેવા કોઈપણ પ્રકારના ઉપકરણો લઈ પ્રવેશ માટે પ્રતિબંધ ફરમાવું છું.
- (૪) પરીક્ષા કેન્દ્રોની આજુબાજુના વિસ્તારમાં માઈક વગડવાની મંજૂરી આપવા માટે પ્રતિબંધ ફરમાવું છું.

અપવાદ :-

કાયદો અને વ્યવસ્થાના ઈન્ચાર્જ અધિકારીશ્રીઓ અને પરીક્ષા કેન્દ્ર નજીક પર મુકેલા સલામતી કર્મચારીઓ તથા પરીક્ષાની ફરજોનો હવાલો સંભાળતા અધિકારીઓ તેમની વિધિસરની ફરજો દરમિયાન આવા સાધનોનો ઉપયોગ કરી શકશે.

આ હુકમ તમામ પરીક્ષા કેન્દ્રોના વિસ્તારોને લાગુ પડશે.

આ હુકમનો ભંગ કરનાર ઈસમ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આજ તારીખ. ૮મી એપ્રિલ, ૨૦૨૨ના રોજ મારી સહી તથા સિક્કો કરી આપ્યો.

કેતકી વ્યાસ,
અધિક જિલ્લા મેજિસ્ટ્રેટ,
આણંદ.

